

نام کتاب	:	شاعرِ نعت
قیمت	:	درج نہیں
اشاعت	:	ن - و
ناشر	:	ن - د
تبلیغہ نگار	:	ڈاکٹر محمد طاہر منصوری ☆

نبی اکرم ﷺ سے محبت و عقیدت ہر مسلمان کے ایمان کا بنیادی جزو ہے۔ صحیح حدیث ہے: ”لایؤمن أحد کم حتیٰ اکون احباب إلیه من والدہ و ولدہ والناس أجمعین“ (تم میں سے کوئی ایمان میں اس وقت تک پختہ نہیں ہو سکتا جب تک کہ میری محبت اس کے دل میں اس کے باپ، بیٹے اور تمام انسانوں سے بڑھ کر جاگزیں نہ ہو جائے) عشق و محبت کا یہ مرتبہ ایمان کا خلاصہ اور لازمہ ہے۔ اسلام میں خدا اور رسول کے ساتھ جو محبت مطلوب ہے، وہ دنیا کے ہر رشتے، اور ناطے سے ماوراء اور بڑھ کر ہوتی ہے۔ قرآن حکیم کا ارشاد ہے:-

”اے پیغمبر! کہہ دو کہ اگر تمہارے باپ، تمہارے بیٹے، تمہارے بھائی، تمہاری بیویاں، تمہارے اعزہ و اقارب اور مال جو تم نے کمائے ہیں اور کاروبار جس کے مندا پڑ جانے کا تم کو اندریشہ ہو اور مکانات جو تمہیں پسند ہوں، اگر یہ سب چیزیں تم کو اللہ اور اس کے رسول ﷺ اور اللہ کے راستے میں جہاد کرنے سے زیادہ عزیز اور پیاری ہیں تو انتظار کرو، بیہاں تک کہ اللہ کا حکم آئے اور اللہ تعالیٰ فاسقوں کے گروہ کو ہدایت نہیں دیتا۔

نبی اکرم ﷺ کا ساتھ والہانہ محبت و عقیدت صحابہ کرام رضوان اللہ علیہم اجمعین کی زندگیوں کا شعار تھا، وہ آپ کی ایک ایک ایک انداز کا مشاہدہ کرتے اور اس کی تقلید کو حریز جان بھاتے۔ جناب رسالت مآب ﷺ کے ساتھ ان کی عقیدت و محبت کا یہ عالم تھا کہ وہ آپ ﷺ کے وضو کے پانی تک کو بیچے گرنے نہ دیتے اور اسے اپنے منہ پر مل لیتے۔ حضرت علیؓ سے کسی نے پوچھا کہ نبی اکرم ﷺ کے ساتھ تمہاری محبت کیسی ہوتی تھی؟ آپ نے جواب دیا، بخدا! نبی اکرم ﷺ

ہم کو مال و اولاد اور مال باپ سے زیادہ محبوب تھے۔

نبی اکرم ﷺ کے ساتھ امت مسلمہ کی اسی والہانہ محبت و عقیدت نے ادب کی ایک صنف نعت گوئی کو جنم دیا۔ شاعر رسول ﷺ حضرت حسان بن ثابت نے آپ ﷺ کے اوصاف و شہادت کو اپنا موضوع ختن بنایا اور اس طرح فن نعت گوئی کی بنیاد رکھی۔ بعد میں امام شرف الدین محمد بن حسن بوصیری نے اس روایت کو مزید آگے بڑھایا۔ ان کا قصیدہ ”الکواکب الدریۃ فی مناقب خیر البریۃ“ جو قصیدہ بردہ شریف کے نام سے معروف ہے، نقیۃ ادب کے آسمان میں مہر عالم تاب کی حیثیت رکھتا ہے۔ قصیدہ بردہ نے اسلامی ادب کی تاریخ میں امنث نقوش چھوڑے ہیں۔ اس کے اشعار سوز و گداز اور کیف و عقیدت میں ڈوبے ہوئے ہیں۔ نبی اکرم ﷺ کے ساتھ اس والہانہ عقیدت اور قلبی شیفتگی کا صلد امام بوصیری ”کو یہ ملا ہے کہ آج ان کے قصیدے کو شہرت عام اور بقاء دوام حاصل ہے۔

بعد میں حضرت حسان[ؑ] اور امام بوصیری کے نقش قدم پر چلتے ہوئے عالم اسلام کے ہزاروں شعرائے کرام نے اپنا فن ختن و مری مدحت خیر الانام کے لئے وقف کیا اور جناب رسالت مآب ﷺ کی ذات گرامی، اوصاف حمیدہ، اور آپ ﷺ کے پیام زندگی اور درس حیات کو اپنی شاعری کا موضوع بنا کیا۔ خاقانی، نظامی، سنائی، عطار، نظیری، جائی، قدسی، حضرت امیر بینائی، مولانا حسین کا کوروی، مولانا احمد رضا خان، مولانا ظفر علی خان، علامہ اقبال، شوقي، حفیظ جالندھری اور عبد العزیز خالد آسامان ادب کے وہ چمکتے ستارے ہیں جنہوں نے نعت گوئی میں ایک امتیازی مقام پیدا کیا اور نعت کے مطالب و مضامین کو وسعت دی۔

زیرنظر کتاب ”شاعرنعت“ اسی کہکشاں کے ایک تابناک ستارے راجہ رشید محمود کے فکر و فن کے بارے میں ہے جنہوں نے مدحت خیر الانام کے لئے اپنی زندگی اور فن مخصوص کر دیے۔ مصنف کتاب ڈاکٹر سید محمد سلطان شاہ صاحب نے اس کتاب میں جناب محمود صاحب کی فکر اور ان کی نعت گوئی کے فنی و ادبی محاسن کو ابھاگر کرنے کی کوشش کی ہے۔ موضوعاتی اعتبار سے کتاب کو دو حصوں میں تقسیم کیا جا سکتا ہے۔ پہلے حصے میں مصنف نے راجا صاحب کے نقیۃ کلام کے مضامین و موضوعات کا جائزہ لیا ہے۔ دوسرا حصہ اس کلام کے ادبی و فنی محاسن سے گفتوگ کرتا ہے۔ فاضل مصنف نے انتہائی عرق ریزی سے ان موضوعات و مضامین اور مطالب و مباحث کی نشاندہی کی ہے جو شاعرنعت کے کلام میں قاری کو ملتے ہیں۔ جناب شاہ صاحب بتاتے ہیں کہ یہ مضامین قرآنی تعلیمات، اور سنت نبوی ﷺ کا پرتو ہیں۔ شاعرنعت کا کلام اپنی فکری غذا قرآن و سنت اور سیرت طیبہ سے براہ راست

حاصل کرتا ہے، جس کی بنا پر وہ اس افراط و تفریط سے پاک ہے، جس کا شکار کئی نعت خواں شعراء ہوئے ہیں۔ ان کی شاعری میں قرآنی تعلیمات کا بکثرت استعمال ملتا ہے، کئی اشعار قرآن کے مضامین پر مشتمل ہیں۔ قرآن میں نبی اکرم ﷺ کے بارے میں جس مضمون کا بھی تذکرہ آیا ہے، اسے راجا صاحب نے نعت کا موضوع بنایا ہے۔ انہوں نے حدیث لثرپھر سے بھی نعت گوئی میں استفادہ کیا ہے۔ ان کی شاعری کے مضامین میں ذکر مدینہ، صلوٰۃ و سلام، تحفظ ناموس رسالت، عظمت مصطفیٰ ﷺ، میلاد النبی، واقعہ اسراء و معراج، شفاعت مصطفیٰ اور مدح اہل بیت جیسے مضامین خصوصی اہمیت کے حامل ہیں۔ انہوں نے اپنا ایک مجموعہ صرف درود پاک کے موضوع کے لیے مختصر کیا جس کے ہر شعر میں صلوٰۃ و سلام کی اہمیت، فضیلت اور فوائد بیان کر کے عوام الناس کو درود خوانی کی ترغیب دی ہے۔ اسی طرح انہوں نے اپنا ایک پورا دیوان ذکر مدینہ کی نظر کیا ہے۔

شاعرنعت راجا صاحب کے کلام کی ایک خصوصیت بارگاہ رسالت ﷺ کا ادب ہے جو علامہ اقبال کی زبان میں محبت کے قرینوں میں پہلا قرینہ ہے۔ وہ یہ جانتے ہیں کہ یہ ایسی نازک بارگاہ ہے جہاں زبان و بیان کی اونیٰ سی لغزش ساری محنت کو اکارت کر سکتی ہے اور وہ قرآن کے الفاظ میں ”ان تھجت اعمالکم و أنتم لا تشعرون“ کا مصدقہ بن سکتا ہے۔

ادب گاہیست زیرآسمان از عرش نازک تر

نفس گم کردہ می آید جنید و بازیزید ایں جا

آسمان کے نیچے یہ عرش سے بھی زیادہ نازک بارگاہ ہے کہ جہاں حضرت بازیزید بطاطی اور خواجه جنید بغدادی ”جیسے اولیاء بھی رب و جلال سے لرزتے اور کانپتے آتے ہیں۔

اسی احساس کے پیش نظر جناب راجا محمود صاحب نے اپنے نقیقہ کلام میں جناب رسالت مآب ﷺ کے لئے کسی جگہ بھی ”تو“ یا ”تم“ کی ضمیر استعمال نہیں کی بلکہ ہر جگہ ”آپ“ کے لفظ کا التزام کیا۔ یہاں یہ بات قابل ذکر ہے کہ بارگاہ رسالت کا جو ادب شاعر نے ملاحظہ رکھا ہے وہی ہمیں محقق ڈاکٹر سید محمد سلطان شاہ صاحب کے ہاں بھی نظر آتا ہے۔ اس کا تین اظہار یہ ہے کہ کتاب ”شاعر نعت“ میں جہاں جناب رسالت مآب ﷺ کا نام آیا ہے یا ان کی ذاتِ گرامی کی طرف راجع کوئی ضمیر آئی ہے، وہاں محقق نے صلاٰۃ و سلام کا بھرپور التزام کیا ہے۔

مصنف ”شاعرنعت“ نے کتاب کے پہلے حصے میں بہت فاضلانہ انداز میں جناب راجا محمود صاحب کے نقیقہ کلام اور مقالات کی علمی و فکری جھتوں پر روشنی ڈالی ہے۔ یہ حصہ تحقیقی مقالات کی

شکل میں ہے، ان میں جناب مصنف نے راجا صاحب کے کلام کی روشنی میں یہ ثابت کیا ہے کہ ان کا کلام قرآنی تعلیمات، سنت رسول ﷺ اور ان کی سیرت کا پروٹو ہے۔ یہ سارے مقالات پوری علمی دیانت کے ساتھ اور تحقیقی تقاضوں کو منظر رکھتے ہوئے لکھے گئے ہیں۔ مثلاً کتاب کا پہلا مقالہ ”تعلیمات قرآن کا پروٹو“ (صفحات ۲۱ تا ۵۵) جناب راجا محمود صاحب کے سترہ نعمتیہ مجموعوں کے عین مطلعے کا نچوڑ ہے۔ شاعر نے جن جن آیات سے استقادہ کیا ہے، ان کا مقالے میں تذکرہ کیا گیا ہے اور ان کے حوالے پوری علمی صحت کے ساتھ مقالے کے آخر میں یہ گئے ہیں۔ قرآنی الفاظ کو قرآنی الہا اور مصحف عثمانی کے مطابق لکھنے کا بھی التزام کیا گیا ہے۔ اس مقالے میں ۲۰۱ حوالہ جات دیئے گئے ہیں جو محقق کی محنت، علمی دیانت و اخلاق کا مظہر ہیں۔ ”پروٹو احادیث حضور“ بھی سابقہ مقالے کی طرح ایک فاضلانہ مقالہ ہے۔ وہی محنت و عرق ریزی اور علمی دیانت یہاں پر بھی نظر آتی ہے۔ تاہم نعمتیہ کلام میں آنے والی احادیث کی تخریج نہیں کی گئی۔ بہتر ہوتا کہ ان احادیث کو صحاجستہ یا احادیث کی دیگر مستند کتابوں کے حوالے سے نقل کیا جاتا۔ اس طرح کتاب کی علمی شاہت میں مزید اضافہ ہو سکتا ہے۔

اسی طرح کی تلفیقی ”تعلیمات حضور“ کے عنوان سے لکھے گئے مقالے میں بھی محسوس ہوتی ہے۔ اس مقالے میں مصنف نے کلام محمود میں ذکور نبی اکرم ﷺ کی ان اہم معاشرتی تعلیمات کا ذکر کیا ہے جو محبوتوں کے فروغ اور پرسکون معاشرے کی تشکیل کی ضامن ہیں۔ ان تعلیمات کو راجا محمود صاحب نے شعری قالب میں ڈھالا ہے۔ ایک علمی و تحقیقی مقالے کی حیثیت سے بہتر ہوتا کہ ان تعلیمات کا حوالہ حدیث کی کسی مستند کتاب سے دیا جاتا۔ مثلاً یہ شعر:-

حکم رسول پاک پر، اپنے ہر ایک بھائی کی

جان و منال و آبرو، سب کے لیے ہوئی حرام

ایک حدیث کے مضمون پر مشتمل ہے جس میں آپ ﷺ نے فرمایا کہ ہر مسلمان کی جان، مال اور آبرو دوسرے مسلمان پر حرام ہے۔ اس حدیث کا حوالہ اگر کسی ٹانوی مأخذ کی بجائے کسی بنیادی مأخذ سے دیا جائے تو کتاب کا علمی مقام مزید بڑھ سکتا ہے۔

شاعر نعت میں ایک مقالہ ”تحفظ ناموس مصطفیٰ ﷺ“ ہے۔ اس میں مقالہ نگار نے راجا صاحب کا وہ منتخب کلام پیش کیا ہے جو حفاظت حرمت رسول ﷺ سے متعلق ہے۔ اس میں ایسے محسین ملت کی مقتبیں بھی ہیں جنہوں نے ناموس رسالت کی خاطر اپنی جانیں قربان کر دیں۔ ایک خوبصورت آزاد

نئم ”سلمان رشدی کا قاتل“ کے عنوان سے ہے۔ یہ بلاشبہ ایمان کو گرما دینے والی نظم ہے۔ اس کے الفاظ کچھ یوں ہیں:

”وہ ایک لمحہ“

وہ وقت پر حکمران لمحہ

کہ جب عزیت کی جرأت افرا منڈیر پر جھملاتے دیپک
اگائیں گے روشنی کی فصلیں

وہنک جئے گی فضا میں ہر سو، حافلِ رنگ و نور ہوں گی
زمانے بھر میں آجالا ہوگا

آجالا ہوگا سعادتوں کا

سعادتوں کا آجالا ہوگا جارتوں سے
جارتمیں

جو محبتوں کی نقیب ہوں گی

جو میرے آقا علیہ السلام کی عزتوں اور حرمتوں کا نشان رہیں گی

جارتمیں جو علمِ اخہائیں گی حظِ ناموسِ مصطفیٰ علیہ السلام کا

جارتمیں جو گلا دبوجیں گی شاتمیت کا

اور

بے اصل رشدی ایسا خبیث اس لمحے مارا جائے گا
جرأتوں کے، جارتوں کے، عزیزوں کے شناسا ہاتھوں سے
میرے ہاتھوں سے“

جناب ڈاکٹر سید محمد سلطان شاہ صاحب نے ”شاعر نعمت“ کی جانب رسالت مآب علیہ السلام سے
والہاہہ عقیدت و محبت اور قلبی شیفتگی کا بہت موثر انداز میں ذکر کیا ہے۔ حب رسول علیہ السلام نے ان کی
طبیعت میں جو رقت و گدراز پیدا کر دیا تھا وہ ان کی نقیبہ شاعری میں جگہ جگہ جھلاتا ہے۔ بھر دیار
جبیب کا ذکر وہ دل گرفتہ کیفیت میں کرتے ہیں، اس حوالے سے کچھ اشعار یہ ہیں:-

غم فراق دیار جبیب کے باعث ہجومِ اشک رواں چشم تر میں رہتا ہے
پلکیں جو ابر عشق نبی سے ہوں باوضو کھل جائیں گے گلاب سر مرتع خن

ضیائے یاد پیغمبر کا فیض ہے محمود سر مرثہ کوئی تارہ پچلنے والا ہے

یہ وہی کیفیت ہے جو ہمیں امام بوصیری کے ہاں ملتی ہے۔ امام بوصیری اپنے قصیدے کا آغاز ہی ایک ذوق و شوق اور دارالفنون کی کیفیت سے کرتے ہیں۔ ذی سلم کے پڑوسیوں کی یاد، کاظمہ سے چلنے والی ہواں اور کوہ اضم پر چکنے والی بجلیوں نے ان کی آنکھوں کو غناک اور دل کو مضطرب کر دیا ہے۔

امن تذکر جیران بدی سلم
مزجت دمعا جری من مقلة بدم
أم هبت الريح من تلقاء كاظمة
أو أومض البرق في الظلماء من إضم
فما لعینك إن قلت أكفنا همتنا
فما لقلبك إن قلت استفق يهم

شاعر نعت میں راجا محمود صاحب کے نعمتیہ کلام کی فصاحت و بلاغت کا بہت موثر انداز میں ذکر کیا گیا ہے۔ بلاغت کے مختلف اسالیب کو فنی مہارت کے ساتھ ڈاکٹر سید محمد سلطان شاہ صاحب نے بیان کیا ہے۔ کسی ادبی فن پارے کے فنی محسن جانچنے کے لیے شاہ صاحب نے جہاں ایک کسوٹی فراہم کی ہے، وہاں ایک نئے تحقیقی انداز کی طرح بھی ڈالی ہے۔ ہمارے خیال میں انہوں نے ادب کے طلب اور محققین کو ایک نئے میدان تحقیق سے روشناس کرایا ہے۔ یہ بلاشبہ ایک غیر معمولی علمی و ادبی خدمت ہے۔

آج جب کہ کاکل و رخسار کے موضوعات ادب کی شناخت بن گئے ہیں اور شاعر و قلم کار اپنی ذہنی و فکری توانائیاں ایسے سفلی ادب کی آبیاری میں خرچ کر رہے ہیں، قابل صد افتخار ہیں وہ لوگ جنہوں نے اپنے فن اور ہنر کو سید البشر اور خیر الانام ﷺ کی مدح و توصیف کے لیے وقف کر رکھا ہے۔ راجا محمود اور ڈاکٹر سید محمد سلطان شاہ ایسے ہی خوش نصیب ادب و قلم کار ہیں جنہیں مدح رسولؐ اور مطالعہ سیرت رسولؐ کا اعزاز ملا ہے۔ علامہ اقبال نے اپنی ایک نظم ”ہنرمندان ہند“ میں ایسے شاعروں اور ادیبوں کی نمذمت کی ہے جن کے تخيّل کی آخری حد عورت ہے، اور اس سے آگے سوچنے کی صلاحیت سے وہ محروم ہیں، وہ کہتے ہیں:-

عشق و مستی کا جنازہ ہے تخلیل ان کا
ان کے اندیشہ تاریک میں قوموں کے مزار
موت کی نقش گری ان کے صنم خانوں میں
زندگی سے ہر ان بزمیوں کا بیزار
چشم آدم سے چھپاتے ہیں مقامات بلند
کرتے ہیں روح کو خوابیدہ، بدن کو بیدار
ہند کے شاعر و صورت گر و افسانہ نویس
آہ بیچارے کے اعصاب پہ عورت ہے سوار

راجا محمود صاحب اور ڈاکٹر سید محمد سلطان شاہ صاحب لاکن صدمتیں ہیں کہ وہ اردو ادب میں
پاکیزہ قدروں اور ارفن و اعلیٰ روایتوں کو آگے بڑھا رہے ہیں۔ خدا ان کی کوششوں کو قبول کرے۔
آمین!
